

इयम् आकाशवाणी

दिनाङ्कः - 28.10.2024 सायम् - 06:20

मुख्यवार्ता:

- प्रधानमन्त्री नरेन्द्रमोदी स्पेनदेशस्य च प्रधानमन्त्री पेड्रो-साञ्चेजइत्येषः गुजरातस्य वडोदरायां सी-पञ्चनवत्यधिक-द्विशतं इत्याख्यस्य विमानस्य विनिर्माण सौविध्यस्य उद्घाटनं कृतवन्तौ अपि च प्रतिनिधिमण्डलस्तरीयाः वार्ताः विहितवन्तौ।
- प्रधानमन्त्री श्रीमोदी गुजरातस्य अमरेलीस्थाने भूयोऽपि पञ्च - सहस्रकोटिरूप्यकाणां परियोजनानाम् आधारशिलामपि स्थापितवान्।
- झारखण्डराज्ये अद्य विधानसभा-निर्वाचनाय नामाङ्कनपत्राणाम् निरीक्षणकार्यं सम्पादितम्।
- अद्यारभ्य देशे सर्तकता-जागरूकता-सप्ताहः आचर्यते।
- इजराइलदेशीयः प्रधानमन्त्री बेंजामिन-नेतन्याहू इत्यसौ गजापट्टिकायाम् अल्पकालिक-युद्धविरामाय मिस्रदेशस्य राष्ट्रपतेः अब्देल-फत्तेह-अल-सीसी इत्यस्य प्रस्तावं निरस्तीकृतवान्।

प्रधानमन्त्री-टाटा

प्रधानमन्त्री-नरेन्द्रमोदी स्पेनदेशस्य च प्रधानमन्त्री पेड्रो-साञ्चेजइत्येषः अद्य गुजरातस्य वडोदरायां सी-पञ्चनवत्यधिक-द्विशतं इत्याख्यस्य विमानस्य विनिर्माणाय टाटा-एयर क्राफ्ट-कॉम्प्लेक्स-इत्येतस्य संयुक्तरूपेण उद्घाटनं कृतवन्तौ इयं भारते सैन्य-विमानस्य विनिर्माणाय सर्वकारीयेतर-क्षेत्रस्य प्रथमा अन्तिमा संयुक्तपट्टिकास्ति। अत्रावसरे प्रधानमन्त्री नरेन्द्रमोदी उक्तवान् यत् टाटा-विमानन-परिसरः वैश्विक-वैमानिकीय-विनिर्माणे एकत्वेन विश्वसनीय-सहभागिरूपेण भारतस्य स्थितिं सुदृढं करोतीति।

पीएम इण्डो स्पेन-26 सै

प्रधानमन्त्री अत्रावसरे रक्षाक्षेत्रस्य अद्वितीय विकासगतिम् अपि उल्लिखितवान्। असौ अवोचत् यत् देशे जीवन्तं रक्षा-उद्योग-निर्माणं प्रति तस्य प्रशासनेन अनेके पदक्षेपाः उत्थाप्यन्ते।

पीएम िफेन्स-सेक्टर-23 सै

खाद्यपदार्थ-चलचित्र-पादकन्दुक-इत्येतेषां माध्यमेन भारतस्पेनदेशयोः जनानां प्रबलसम्बन्धान् आधृत्य प्रधानमन्त्री यत् उभौ देशौ षड्विंशत्यधिक-द्विसहस्रतमवर्ष संस्कृति-पर्यटन-कृत्रिम-मेधाननां वर्षत्वेन आपानयितुं निर्णय निर्णीतवन्तौ। अत्रावधौ स्पेनदेशीयः प्रधानमन्त्री पेड्रो-साञ्चेजइत्यसौ अवोचत् यत् एयरबस-टाटा-इत्यनयोः मध्ये उदीयमानं सहभागित्वं भारतीय-वैमानिकीय-उद्योगस्य प्रगतये योगदानं प्रदास्यति। अपि च यूरोपसम्बद्धेभ्यः समवायेभ्यः नवीनान् अवसरान् अपि दास्यति। उभौ नेतारौ प्रतिनिधिमण्डलस्तरीयाः वार्ताः अपि समाचरितवन्तौ। अवधेयं वर्तते यत् प्रधानमन्त्री श्रीमोदी अद्य गुजरातस्य अमरेलीस्पाने नवशताधिक-चतुःसहस्रकोटिरूप्यकाणां परिव्ययस्य परियोजनानाम् आधारशिलामपि स्थापितवान्। उभौ नेतारौ अत्रावसरे विमानपत्तस्थानकात् टाटा-विमान-परिसरं यावत् पथप्रदर्शनं कृतवन्तौ।

प्रधानमन्त्री-मेलकम्

प्रधानमन्त्री नरेन्द्रमोदी श्वः दृश्य-श्रव्य-परान्तर्जालीयमाध्यमेन नवनियुक्तेभ्यः युवभ्यः एकपञ्चाशसहस्राधिकं नियुक्तिपत्राणि वितरिष्यति। वृत्तिपरं इदं मेलकं देशस्य चत्वारिंशत्-स्थानेषु आयोजयिष्यते। नियुक्तिपत्रप्राप्ताः युवानः विविधेषु मन्त्रालयेषु विभागेषु च कार्यरताः भविष्यन्ति। वृत्त्यवसर-प्रदातृ-मेलकमिदं प्रधानमन्त्रिणः कृतप्रतिबद्धतामपि दर्शयति। नवनियुक्ताः एते युवानः।

कर्मयोगी-अन्तर्जालपटले उपलब्धस्य आन्तर्जालिक-प्रारूपस्य कर्मयोगी-प्रारम्भ-
इत्याख्यस्य साहय्येन आधारभूत-प्रशिक्षणस्य अवसरान् प्राप्स्यन्ति।

विरामः

संस्कृतवार्तायाः संस्करणमिदम् इदानीम् आकाशवाणीतः प्रसार्यते। सममेव अयं
कार्यक्रमः आकाशवाण्याः अन्तर्जालपटले www.newsonair.gov.in इत्यत्र, अथ
newsonair चलदूरभाषीय-तन्त्रांशे अपि उपलब्धो भविष्यति।

प्रहलादजोशी

उपभोक्तृ-विषयक-खाद्य-सार्वजनिक-वितरण-मन्त्री प्रहलादजोशी कृषकान्
आश्वासितवान् यत् प्रशासनं तण्डुल-संग्रह-स्वामिभिः समस्यानां क्रयणाय
प्रतिबद्धमस्ति। असौ अद्य नवदिल्ल्यां भारतीय-खाद्य-निगम-परियोजना-निवारण-
प्रणाल्याः उद्घाटनावधौ उक्तवान् यत् प्रशासनेन परिवेदना-निवारण-तत्राय
सर्वोच्चप्राथमिकता प्रदीयते। सम्पूर्णनिवारणमपि अन्तर्जालमाध्यमेन भविष्यति।
उपभोक्तारः समस्यानां निवारणं तत्र स्वचालितरूपेण समाधानानि प्राप्तुं शक्नुवन्ति
इति।

प्रहलाद जोशी- 22 सै

अनुसन्धेयकार्य-झारखण्णनिर्वाचनम्

झारखण्णराज्ये अद्य प्रथमचरणीय-विधानसभा-निर्वाचनाय नामाङ्कनपत्राणाम्
अनुसन्धेयकार्यं जातम्। अस्मै चरणाय पञ्चाधिकाष्टशतं प्रत्याशिभिः
नामाङ्कनपत्राणि सम्पूरितानि। एतस्मिन् प्रथमे चरणे नवम्बरमासस्य
त्रयोदशदिनाङ्के मतदानं निर्धारितमस्ति। बुधवासरे नामाङ्कन-प्रत्यावर्तनस्य
अन्तिमं दिनं वर्तते। एतस्मिन् राज्ये विधानसभानिर्वाचनं चरणद्वये भविष्यति।

अद्य केरलस्य वायना-संसदीय-निर्वाचनाय अपि नामाङ्कपत्राणां निरीक्षणकार्यं सम्पादितम्। अत्रावधौ महाराष्ट्रे एकस्य चरणस्य मतदानस्य कृते झारखण्डे च द्वितीयचरणस्य कृते नामाङ्कनपत्राणां प्रपूरणप्रक्रिया श्वः अवसीयते। महाराष्ट्रस्य अष्टाशीत्यधिक-द्विशतं विधानसभासनेभ्यः झारखण्डस्य च अष्टत्रिंशत् आसनेभ्यः नवम्बमासस्य विंशतिदिनाङ्के मतदानं भविष्यति मतगणना त्रयोविंशति दिनाङ्के भविष्यति।

भाजपादलं-सूची

भाजपेतिदलेन अद्य महाराष्ट्र-विधानसभा-निर्वाचनम् आलक्ष्य पञ्चविंशति-प्रत्याशिनां स्वकीया तृतीया सूची प्रकाशिता। साम्प्रतम् अनेन दलेन अस्मै विधानसभा-निर्वाचनाय षड्चत्वारिंशदधिकैकशतं प्रत्याशिनां नामानि उद्घोषितानि।

राष्ट्रपतिः बाइडेन्-दीपावली

अमेरिकीयराष्ट्रपतिः जो बाइडेन्ः अद्य सायंकाले व्हाइट आउस् देशस्य इत्यत्र भारतीय-अमेरिकीय-जनानाम् बहुविधसङ्ख्याया सह राष्ट्रपतत्वेन स्वीयं अन्तिम-दीपावली उत्सवं आचरिष्यति। अमेरिकी-भारतीय-अमेरिकन-सन्तुदायस्य च वर्धमानस्य बन्धनस्य उपरि बलं दत्वा अयं दिवसः भारतीय न्याय-संस्कृतयो कृते श्रद्धांजलिः भविष्यति इति ज्ञायते।

ऋतुदशा

भारतीय-ऋतु-विज्ञान-विभागेन तटीयान्ध्रप्रदेशे अद्य अतिवृष्टिः पूर्वानुमानिता। विभागेन सूचितं यत् एतादृशी स्थितिः तटीयकर्णाटक-प्रदेशेऽपि गुरुवासरे भविष्यति। तत्रैव तमिलनाडु-पुच्छेरी-कराङ्कल-केरल-माहे-लक्षद्वीप-तटीय-आन्ध्रप्रदेश-क्षेत्रेषु मध्यमस्तरीया वृष्टिः सम्भाव्यते। तस्मात् कारणात् देशस्य अनेकेषु भागेषु ऋतुपरिवर्तनम् अपेक्षितम् वर्तते।

सतर्कता जागरूकता सप्ताहः

अद्यारभ्य देशे सार्वजनिक-जनजीवने निष्ठां प्रवर्धयितुं भ्रष्टाचार-मुक्तं समाजं प्राप्तुं च सतर्कता-जागरूकता-सप्ताहः आचर्यते। अस्य सप्ताहस्य विषय अस्ति- राष्ट्रस्य समृद्धयर्थं सत्यनिष्ठायाः संस्कृतिः इति। प्रतिवर्षं भारतरत्न-सरदार-वल्लभभाई-पटेल वर्यस्य जन्मदिवसत्वेन सतर्कता जागरूकता सप्ताहः आचर्यते। केन्द्रीय-सतर्कता-आयोगस्य, आयुक्तः प्रवीणकुमारश्रीवास्तवः सतर्कता-आयुक्तः ए एस राजीवः च दिल्लीयां मुख्यालये अधिकारिभ्यः शपथ-वचनं दत्तवन्तौ।

इजराइल-युद्धविराम

इजराइलदेशीयः प्रधानमन्त्री बेंजामिन-नेतन्याहू इत्यसौ गजापट्टिकायाम् अल्पकालिक-युद्धविरामाय मिस्रदेशस्य राष्ट्रपतेः अब्देल-फत्तेह-अल-सीसी इत्यस्य प्रस्तावं निरस्तीकृतवान्।

॥इति वार्ताः॥